



Kunsill
tal-Unjoni Ewropea

Brussell, 17 ta' Settembru 2024
(OR. en)

13113/24

LIMITE

CORLX 865
CFSP/PESC 1255
MOG 116

ATTI LEĠISLATTIVI U STRUMENTI OĦRA

Suġġett: DEĊIŻJONI TAL-KUNSILL li temenda d-Deċiżjoni (PESK) 2020/1465 dwar azzjoni tal-Unjoni Ewropea b'appoġġ għall-Mekkaniżmu ta' Verifika u Spezzjoni tan-Nazzjonijiet Uniti fil-Jemen

DEĊIŻJONI TAL-KUNSILL (PESK) 2024/...

ta' ...

**li temenda d-Deċiżjoni (PESK) 2020/1465
dwar azzjoni tal-Unjoni Ewropea
b'appoġġ għall-Mekkaniżmu ta' Verifika
u Spezzjoni tan-Nazzjonijiet Uniti fil-Jemen**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 28(1) tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fit-18 ta' Settembru 2018, abbażi ta' talba mill-Mekkanizmu ta' Verifika u Spezzjoni tan-Nazzjonijiet Uniti għall-Jemen (UNVIM), il-Kunsill adotta d-Deċiżjoni (PESK) 2018/1249¹ dwar azzjoni tal-Unjoni Ewropea b'appoġġ għall-UNVIM.
- (2) Fit-12 ta' Ottubru 2020, abbażi ta' talba mill-UNVIM, il-Kunsill adotta d-Deċiżjoni (PESK) 2020/1465² u ġedded l-azzjoni tal-Unjoni b'appoġġ għall-UNVIM għal perjodu ta' 12-il xahar.
- (3) Fit-28 ta' Settembru 2023, abbażi ta' talba mill-UNVIM, il-Kunsill adotta d-Deċiżjoni (PESK) 2023/2095³ u ġedded ulterjorment l-azzjoni tal-Unjoni b'appoġġ għall-UNVIM għal perjodu ta' 12-il xahar, sat-30 ta' Settembru 2024.
- (4) Il-Kunsill tas-Sigurtà tan-Nazzjonijiet Uniti fir-Riżoluzzjoni (UNSCR) 2722 (2024) ikkundanna l-forniment ta' armi u materjal relatat ta' kull tip lill-Houthis, bi ksur tal-UNSCR 2216 (2015), u appella għal kooperazzjoni Prattika addizzjonali biex l-Houthis ma jithalliex jakkwista l-materjal meħtieġ biex iwettaq aktar attakki.

¹ Id-Deċiżjoni tal-Kunsill (PESK) 2018/1249 tat-18 ta' Settembru 2018 dwar azzjoni tal-Unjoni Ewropea b'appoġġ għall-Mekkanizmu ta' Verifika u Spezzjoni tan-Nazzjonijiet Uniti fil-Jemen (ĠU L 235, 19.9.2018, p. 14).

² Id-Deċiżjoni tal-Kunsill (PESK) 2020/1465 tat-12 ta' Ottubru 2020 dwar azzjoni tal-Unjoni Ewropea b'appoġġ għall-Mekkanizmu ta' Verifika u Spezzjoni tan-Nazzjonijiet Uniti fil-Jemen (ĠU L 335, 13.10.2020, p. 13).

³ Id-Deċiżjoni tal-Kunsill (PESK) 2023/2095 tat-28 ta' Settembru 2023 li temenda d-Deċiżjoni (PESK) 2020/1465 dwar azzjoni tal-Unjoni Ewropea b'appoġġ għall-Mekkanizmu ta' Verifika u Spezzjoni tan-Nazzjonijiet Uniti fil-Jemen (UNVIM) (ĠU L 241, 29.9.2023, p.123).

- (5) Il-UNSCR 2742 (2024) estendiet il-mandat tal-Missjoni tan-Nazzjonijiet Uniti li tappoġġa l-Ftehim ta' Hodeidah sabiex tigi appoġġata l-implimentazzjoni tal-ftehim dwar il-Belt ta' Hodeidah u l-portijiet ta' Hodeidah, Saleef u Ras Issa stabbilit fil-Ftehim ta' Stokkolma konkluz fit-13 ta' Diċembru 2018 mill-partijiet għall-kunflitt fil-Jemen, u approvat mill-UNSCR 2451 (2018) u l-UNSCR 2452 (2019).
- (6) Il-UNVIM talab aktar appoġġ mill-Unjoni għal sena.
- (7) Jenħtieġ li l-Unjoni gġedded l-appoġġ tagħha għall-UNVIM għal sena għall-implimentazzjoni tal-mandat tiegħu.
- (8) Jenħtieġ li jiżdied ammont ta' referenza finanzjarja biex ikopri l-perjodu mill-1 ta' Ottubru 2024 sat-30 ta' Settembru 2025.
- (9) Għalhekk jenħtieġ li d-Deciżjoni (PESK) 2020/1465 tigi emendata skont dan,

ADOTTA DIN ID-DECIŻJONI:

Artikolu 1

Id-Deciżjoni (PESK) 2020/1465 hija b'dan emendata kif ġej:

(1) fl-Artikolu 3(1), jinżdied l-inċiż li ġej:

"- EUR 2 200 000 għall-perjodu mill-1 ta' Ottubru 2024 sat-30 ta' Settembru 2025.";

(2) fl-Artikolu 5, it-tielet paragrafu huwa sostitwit b'dan li ġej:

"Għandha tiskadi fit-30 ta' Settembru 2025.".

Artikolu 2

Din id-Deciżjoni għandha tidhol fis-seħh fid-data tal-adozzjoni tagħha.

Għandha tapplika mill-1 ta' Ottubru 2024.

Magħmul fi ..., ...

Għall-Kunsill

Il-President
